

ایک کروڑ منریگا اثاثہ جات کی جیوٹیکنگ

Posted On: 21 APR 2017 7:39PM by PIB Delhi

نئی دہلی۔ 21 اپریل۔ مہاتما گاندھی این آر ای جی ایس نے آج ایک کروڑ اثاثہ جات کی جیوٹیکنگ (ڈیجیٹل تصویر یا ویڈیو گرافی کر کے اسے سوشل میڈیا پر ڈالنا) کر کے نیا سنگ میل طے کر لیا۔

منریگا کے تحت جن دیہی اثاثہ جات کی تخلیق ہوئی ہے اُن کی تعداد بہت بڑی ہے۔ مالی سال 2006-07 میں اس کے آغاز سے لیکر اب تک اس پروگرام کے تحت تقریباً 2.82 کروڑ اثاثہ جات کی تخلیق ہوئی ہے۔ اوسطاً ہر سال تقریباً 30 لاکھ اثاثہ جات کی تخلیق ہوتی ہے جن میں متعدد طرح کے کام شامل ہیں۔ جیسے کہ واٹر ہارویسٹنگ اسٹرکچرس یعنی بارش کے پانی کو جمع کرنے سے متعلق ڈھانچے ، شجر کاری ، دیہی بنیادی ڈھانچہ ، سیلاب کو قابو کرنے سے متعلق اقدامات ، پائیدار روزگار کے حصول سے متعلق انفرادی اثاثہ جات ، کمیونٹی انفراسٹرکچر وغیرہ وغیرہ۔ جیوٹیکنگ کا عمل جاری ہے اور منریگا کے تحت آنے والے سبھی اثاثہ جات کی جیو ٹیکنگ کی جائے گی۔ خصوصی توجہ ، قومی وسائل کے بندوبست سے متعلق کاموں بالخصوص پانی سے متعلق کاموں کی جیوٹیکنگ پر دی جارہی ہے۔

منریگا دیہی ترقیات کی وزارت کی ایک منفرد کوشش ہے جسے نیشنل ریموٹ سینسنگ سینٹر (این آر ایس سی) ، آئی ایس آر او اور نیشنل انفارمیٹکس سینٹر کے اشتراک سے انجام دیا جا رہا ہے۔ دیہی ترقیات کی وزارت نے 24 جون 2016 کو این آر ایس سی کے ساتھ ہر گرام پنچایت میں تخلیق کیے گئے منریگا اثاثہ جات کی جیو ٹیکنگ کے لئے ایک مفاہمت نامے پر دستخط کیے تھے۔

مفاہمت نامے پر دستخط کے بعد این آر ایس سی سے صلاح و مشورہ کر کے تربیتی مینوئلس تیار کیے گئے تھے۔ نیشنل انسٹی ٹیوٹ آف رورل ڈیولپمنٹ اینڈ پنچایتی راج (این آئی آر ڈی اینڈ پی آر) کے تعاون سے ملک بھر میں تقریباً 2.76 لاکھ افراد کو ٹریننگ دی گئی۔ ٹریننگ پروگرام اگست 2016 کے آخری ہفتے میں چلایا گیا۔ جیو ٹیکنگ کے عمل کا آغاز ستمبر 2016 میں ہوا۔ گزشتہ 7 مہینوں میں 1 کروڑ اثاثہ جات کی جیو ٹیکنگ کی گئی ہے اور انہیں منظر عام پر لایا گیا ہے۔ توقع ہے کہ اس عمل سے وسیع تر شفافیت آئے گی اور زمینی سطح پر جوابدہی یقینی بنے گی۔

و۔ ک۔ م۔ ن۔ م۔ م۔ ج۔

Words-395

U-1965

(Release ID: 1488389) Visitor Counter : 2

